



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



09-554/4
16-04-2021

Врз основа на член 22 став 7 а во врска со член 77 став 1 од Законот за спречување на корупцијата и судирот на интереси (Службен Весник на Република Македонија број 12/2019) и член 40 став 4 од Деловникот за работа на Државната комисија за спречување на корупцијата (ДКСК), постапувајќи по анонимна пријава, на 47 -та седница, прво продолжение, одржана на ден 09.04.2021 година, ДКСК донесе

ОДЛУКА

Согласно член 76 став 6 од Законот за спречување на корупцијата и судирот на интереси се констатира состојба на судир на интереси кај лицето ----- – претседател на Советот на општина -----, затоа што спротивно на член 44 став 1 од Законот за спречување на корупцијата и судирот на интереси, а во врска со член 114 став 3 од Законот за високото образование, извршува јавна функција како член на Советот на општина ----- и извршува должност како продекан за настава на -----, Скопје.

Согласно член 77 став 1 од Законот за спречување на корупцијата и судирот на интересите, оваа Одлука се доставува до службеното лице ----- за известување и се бара од истата во рок од 15 дена од денот на приемот на одлуката да го отстрани судирот на интереси, со постапување на еден од следните начини:

1. Да се откаже од извршување на функцијата претседател/член на Советот на општина ----- или
2. Да се откаже од извршувањето на должноста продекан за настава на -----, Скопје.

Образложение

Предметот со број 09-554/1 од 04.02.2021 година е оформлен врз основа на добиена анонимна пријава против ----- – член на Советот на општина -----.

Во пријавата е наведено дека кај службеното лице ----- постои кумулација на функции бидејќи истовремено е продекан за настава на -----, Скопје и претседател на Советот на општина -----.

По утврдување на наводите од пријавата и остварениот online разговор со ----- на ден 11.02.2021 година, Државната комисија констатира дека во конкретниот случај истата се наоѓа во состојба на судир на интереси, односно настаната е состојба на прекршување на забраната за вршење на друга дејност предвидена во член 44 став 1 од Законот за спречување корупцијата и судирот на интереси бидејќи во смисла

на член 8 став 2 од истиот закон има статус на службено лице и извршува јавни овластувања и должности како претседател/член на Советот на општина -----.

Имено, истата со статус на избрано лице, должна е да ја почитува забраната за вршење на други дејности согласно член 44 став 1 од Законот за спречување корупцијата и судирот на интереси, а во врска со член 114 став 3 од Законот за високото образование:

Член 44 став 1 од ЗСКСИ предвидува:

„(1) Изварано или именувано лице за време на траењето на неговиот мандат е должно да ги почитува правилата за неспровост на функција која ја врши со други функции или дејности утврдени во Уставот и законите.“

Член 114 став 3 од Законот за високото образование предвидува:

„Вршењето на должноста декан или продекан е неспрови со вршење на друга јавна функција или функција во политичка партија“.

Имајќи го во предвид погоре изнесеното, Државната комисија за спречување на корупцијата на 47 та седница, прво продолжение, заклучи дека во конкретниот случај **се потврдуваат наводите од пријавата според кои лицето ----- била избрана за член на Советот на општина -----на Локалните избори одржани во 2017 година, за време кога извршувала должност на продекан за настава на -----, Скопје.** Со тоа настапила состојба на истовремено извршување на јавна функција и должност продекан, што е спротивно на одредбите од член 22 од Законот за спречување на корупцијата (кој важел во тој период) и одредбите од член 64 став 2 од претходниот Закон за високото образование

После влегувањето во сила на Законот за спречување на корупцијата и судирот на интереси во 2019 година и новиот Закон за високото образование во 2018 година, службеното лице продолжило паралелно да ја извршува функцијата претседател/член на Советот на општина ----- и должност продекан за настава на -----, Скопје, спротивно од горецитираните одредби од член 44 став 1 од Законот за спречување корупцијата и судирот на интереси, а во врска со член 114 став 3 од Законот за високото образование како *lex specialis*, по што **се потврдува состојба на судир на интереси.**

Согласно член 77 став 1 од Законот за спречување на корупцијата и судирот на интереси оваа Одлука се доставува до службеното лице ----- – претседател на Советот на општина ----- и продекан за настава на -----, Скопје, со која се укажува на неопходноста да го отстрани судирот на интереси, со постапување на еден од следните начини:

1. Да се откаже од извршување на функцијата претседател/член на Советот на општина ----- или
2. Да се откаже од извршувањето на должноста продекан за настава на -----, Скопје.



Службеното лице потребно е да ја извести ДКСК со приложување на доказ за постапувањето во рок од 15 дена од доставување на оваа одлука.

Правна поука: Против оваа одлука може да се поведе управен спор пред Управниот суд во рок од 30 дена од денот на приемот на оваа одлука.



По заклучок на ДКСК:

Изработил: К.З. – раководител

Одобрил: м-р В.Г. – член на ДКСК



Адреса: ул. Даме Груев бр.1, 1000 Скопје - Република Северна Македонија
Adresa: rr. Dame Gruev nr.1, 1000 Shkup - Republika e Maqedonisësë Veriut

email: contact@dksk.org.mk

тел/tel: +389 2 3248 930

<https://www.dksk.mk>